

महाराष्ट्र शासन

क्रमांक:- उसप्र १३१३/प्र.क्र.२८/१३/का.१४
सामान्य प्रशासन विभाग,
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२
दिनांक:- ३० मार्च, २०१३.

आदेश

श्री.इ.मु.काझी, उपसचिव, गृह विभाग यांची महाराष्ट्र राज्य रस्ते विकास महामंडळ मर्यादित, मुंबई कार्यालयातील "मुख्य प्रशासकीय अधिकारी" पदावर प्रथमतः एक वर्षाच्या कालावधीसाठी खालील अटीच्या अधीन राहून प्रतिनियुक्तीने नियुक्ती करण्यात येत आहे.


- श्री. काझी ज्या तारखेला प्रतिनियुक्तीच्या पदावर रुजू होतील त्या तारखेपासून प्रतिनियुक्तीच्या सेवेचा प्रारंभ होईल त्यानंतर एक वर्षाने प्रतिनियुक्तीच्या पदाचा कार्यभार सुपूर्द करून त्यांच्या मूळ विभागात ज्या तारखेला रुजू होतील त्या तारखेला त्यांचा प्रतिनियुक्तीचा कालावधी समाप्त होईल.
- जर त्यांची सेवा लोकसेवेच्या हिताच्या दृष्टीने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार शासन/सक्षम प्राधिकारी राखून ठेवतील.
- जर त्यांची सेवा स्वीयेतर नियोक्त्याला आवश्यक वाटली नाही तर त्यांना मूळ विभागाकडे परत पाठविण्याची मुभा स्वीयेतर नियोक्त्याला राहिल. मात्र याप्रमाणे परत पाठविण्यापूर्वी स्वीयेतर नियोक्त्याने शासनाला/सक्षम प्राधिकार्याला तीन महिन्यांची नोटीस दिली पाहिजे; आणि
- त्यांनी मूळ विभागाकडे परत जाण्याचा आपला उद्देश आहे अशी कमीत कमी तीन महिन्यांची लेखी नोटीस शासनाला/सक्षम प्राधिकार्याला दिल्यानंतर त्यांना मूळ विभागाकडे परत येण्याची मुभा राहिल.

२. प्रतिनियुक्तीच्या कालावधीत श्री.काझी यांना प्रतिनियुक्ती भत्ता देय असणार नाही. तसेच म.ना.से. (पदग्रहण अवधी, स्वीयेतर सेवा... इ.) नियम १९८१ मधील नियम ४० (परिशिष्ट दोन) मधील तरतुदी विचारात घेऊन गृह विभाग तसेच सार्वजनिक बांधकाम विभाग, यांनी प्रतिनियुक्तीबाबतच्या अटी व शर्ती, आपापसात सल्लामसलत करून ठरवाव्यात.

३. श्री.काझी, उपसचिव यांच्या इतर सर्व प्रशासकीय बाबी गृह विभाग तसेच सार्वजनिक बांधकाम विभाग/रस्ते ८, यांच्यामार्फत हाताळण्यात येतील. श्री. काझी यांना प्रतिनियुक्तीच्या पदावर हजर होण्यासाठी गृह विभागाने तात्काळ कार्यमुक्त करावे.

४. सदर कार्यालयीन आदेश महाराष्ट्र शासनाच्या www.maharashtra.gov.in या वेबसाईटवर प्रसिध्द करण्यात आला असून त्याचा संगणक संकेतांक २०१३०३२८१५१०२४१५०७ असा आहे.

महाराष्ट्राचे राज्यपाल यांच्या आदेशानुसार व नांवाने,



(म.चिं.पाटील)

सह सचिव, महाराष्ट्र शासन

प्रति,

श्री.इ.मु.काझी, उपसचिव, गृह विभाग

कृ.मा.प.

प्रत,

मा.मुख्यमंत्र्यांचे प्रधान सचिव,

मा.मुख्य सचिव, महाराष्ट्र शासन,

अ.मु.स. (सेवा) सा.प्र.वि,

उपाध्यक्ष व व्यवस्थापकीय संचालक, महाराष्ट्र राज्य रस्ते विकास महामंडळ मर्यादित, नेपीयन्सी रोड,

प्रियदर्शनी पार्क, मुंबई ३६

प्रधान सचिव/सचिव, गृह विभाग

उप सचिव/अवर सचिव (आस्थापना), गृह विभाग,

त्यांना विनंती करण्यात येते की, सदर अधिकाऱ्यांच्या सेवा प्रतिनियुक्तीने महाराष्ट्र राज्य रस्ते विकास महामंडळ मर्यादित, मुंबई, कार्यालयाला उपलब्ध करून देताना त्या संबंधित्या अटी व शर्ती संदर्भात त्यांनी सार्वजनिक बांधकाम विभाग/रस्ते ८ यांच्याशी संपर्क साधावा. म.ना.से. (पदग्रहण अवधी, स्वीयेतर सेवा... इ.) नियम १९८१ मधील नियम ४० (परिशिष्ट दोन) मध्ये नमूद केलेल्या अटी व शर्ती नमूद केलेल्या प्रतिनियुक्तीच्या आदेशाची एक प्रत या कार्यासनाकडे तात्काळ पाठविण्यात यावी.

अवर सचिव/सार्वजनिक बांधकाम विभाग-रस्ते ८, मंत्रालय, मुंबई ४०० ०३२

त्यांना विनंती करण्यात येते की, सदर अधिकाऱ्यांच्या सेवा प्रतिनियुक्तीने त्वरेने उपलब्ध होतील याबाबत त्यांनी गृह विभाग/आस्था. यांच्याकडे पाठपुरावा करावा.

निवड नस्ती/का.१४.